

26 ta' Ġunju, 1967

Imhaifin:

**S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President.**
**Onor. Prof. J.J. Cremona, B.A., K.M., LL.D., D.Litt. (Rome),
B.A. Hons. (Lond), Ph.D. (Lond), F.R.Hist.S., Vice-President**
Onor. J. Flores, B.L. Can., LL.D.

Perit Gustav Vincenti

Verstis

Spiridione Farrugla noe

**Requisition Order — Allokazzjoni — Opposizzjoni għal —
Serious Hardships**

M'hemmx "serious hardship" tali li jinkluda fis-sid li ma jirri-konozzix lill-inkwilin f'post rekwiżizzjonat mis-Segretarju tad-Djar meta dan jalloka post rekwiżizzjonat għall-użu tal-abitazzjoni meta qabel kien qiegħed jiġi użat bhala hanul u għalhekk jiġda jiġi kera anqas. Il-post ta kwistjoni kien gie allokat bhala hanul mis-Segretarju tad-Djar, u qabel ma gie rekwiżizzjonat kien minn wiefkem użat għall-abitazzjoni, u dan il-fatt kienet in konsiderazzjoni mill-Qorti fid-deċiżjoni tagħha.

Il-Qorti, rat ir-rikors ta' l-imsemmi Perit Vincenti qud-diem il-Prim'Awla tal-Qorti Ċivili tal-Maesta Tagħha r-Reġina li bih ippremetta illi b'ittra ufficjali ta' Diċembru,

1965, mibghuta taht il-Housing Act. 1949 (Dok. A), l-intimat interpellah biex jirrikonoxxi lil Francis Galea bhala inkwilin tal-fond 12, Flat 21, Vincenti's Buildings, Strait Street, Valletta, li kien gie rekwisizzjonat bis-saħħa tar-Requisition Order No. 20500 tal-15 ta' Jannar, 1962; illi hu għandu raġunijiet biex ma jirrikonoxxi direttament lill-imsemmi Galea bhala inkwilin tiegħu u dan għal dawn ir-raġunijiet; l-imsemmi flat kien gie rekwisizzjonat fil-15 ta' Jannar, 1962, biex iservi bħal Migration Office ossija uffiċju tal-Migration Officer; fit-18 ta' Ottubru, 1962, l-istess intimat adixxa l-Bord li Jirregola l-Kera għal fissazzjoni tal-kera xieraq tal-flat imsemmi "bhala uffiċju tal-Migration Officer" u, b'sentenza tal-21 ta' Frar, 1963, dan il-kera gie hekk fissat għal £95 fis-sena. L-intimat però ippretenda li dan il-kera kellu jithallas jekk u sakemm il-fond ikun allokat bhala uffiċju tal-Migration Officer; l-esponenti ma aċċettax din l-interpretazzjoni u l-kwistjoni tressqet għas-soluzzjoni quddiem il-Qorti Civili li, b'sentenza tal-14 ta' Diċembru, 1964, mogħtija fil-kawza fl-ismijiet "Gustav R. Vincenti vs. Wilfred Podestà nomine" iddeċidiet li l-kera fissat mill-Board tal-Kera kellu jithallas mill-jum li fih l-intimat ha pussess tal-flat in kwistjoni; illi l-intimat għadu jhallas bir-rata ta' hamsa u disghin lira (£95) fis-sena u, fil-fatt, hu informa lill-esponenti li l-flat gie allokat lill-imsemmi Francis Galea b'dana l-kera (Dok. B). L-esponenti ma għandu xejn kontra dan Galea però hemm il-possibilità li, meta dan jiġi rikonoxxut direttament bhala inkwilin u jidhol, kwindi f'relazzjonijiet ġuridiċi diretti ma' l-esponenti, ja-dixxi mill-ġdid il-Bord li Jirregola l-Kera għal fissazzjoni tal-kera xieraq tal-flat bhala "dwelling House"; għalhekk, l-esponenti ma jixtieqx jirrikonoxxi direttament bhala inkwilin; illi din l-opposizzjoni ta' l-esponenti hi valida għax il-pregudizzju li jista' jsofri r-rikorrenti (u li hu kontemplat fis-subartikolu (3) ta' l-artikolu 8 ta' l-Att. 11 tal-1949) hu konsegwenza tar-rikonoxximent "ut sic" li qed jesigi l-inti-

mat u mhux tal-fatt tar-rekwisizzjoni tal-fond (ara Prim'Awla "John Zammit vs. Onor. Joseph Ellul Mercer nomine" 9 ta' Mejju, 1958; Prim'Awla 16 ta' Jannar, 1954 in re "Markiz P. Apap Bologna vs. Onor. Dr. George Borg Olivier noe" u Prim'Awla 28 ta' Gunju, 1956 in re "Borg vs. Onor. Ellul Mercier nomine");

Wara li ppremetta dan, ir-rikorrent talab illi skond dak li hemm maħsub fi-artikolu 8 (2) ta' l-Att numru 11 ta' l-1949, il-Qorti tawtorizzah sabiex ma joqghodx għat-talba ta' l-intimat nomine, kontenuta fi-ittra uffiċjali tiegħu tat-22 ta' Diċembru, 1965, li jirrikonoxxi lil Francis Galea bħala kerrej tal-fond in kwistjoni. Bl-ispejjeż kontra l-intimat nomine.

Rat ir-risposta tal-intimat nomine fejn qal li huwa agixxa permezz tal-ittra uffiċjali imsemmija għar-rikonoxximent mis-sid tal-imsemmi Galea, a termini tal-provvedimenti tal-Housing Act.

Għalhekk ma għandux ikun hemm ostakolu għal dana r-rikonoxximent mitlub skond il-liġi.

Rat id-deċiżjoni ta' dik il-Qorti tal-15 ta' April, 1967 li biha caħdet it-talba tar-rikorrent bl-ispejjeż, wara li kkunsidrat;

Li l-intimat nomine b'ittra uffiċjali tat-22 ta' Diċembru 1965, interpella lir-rikorrent biex jirrikonoxxi lil Francis Galea, fi qiegħed jokkupa l-fond in kwistjoni, bħala l-kerrej tal-istess post, li kien gie rekwisizzjonat bis-saħħa tar-Requisition Order numru 20500 li ggib id-data tal-15 ta' Jannar, 1962, u dana skond ma jingħad fi-artikolu 8 tal-att tal-1949 dwar id-Djar (Att Nru. 11, tal-1949).

Li l-ittra tat-22 ta' Novembru, 1965 ir-rikorrent gie informat mill-intimat nomine li l-post in kwistjoni gie assenjat fil-11 ta' Novembru, 1965 lil Francis Galea, li gie informat biex ihallas lir-rikorrent il-kera fuq il-bazi ta' £95 fis-sena mill-11 ta' Novembru, 1965;

Li l-Bord li Jirregola l-Kera b'sentenza tal-21 ta' Frar, 1963, kien iffissa l-kera tal-post in kwistjoni ghal £95 fis-sena; u billi fis-sentenza ma kienitx indikata data minn mindu kellu jibda jghaddi dana l-kera, b'sentenza ta' dina l-Qorti tal-14 ta' Dicembru, 1964, fil-kawza fl-ismijiet "Perit Gustavo R. Vincenti A. & C.E. vs. Wilfred Podesta noe", gie dikjarat li l-kera stabilit mill-Bord li Jirregola l-Kera fl-imsemmija sentenza ghandu ikun operativ mill-jum li fih l-intimat nomine dahal fil-pussess tal-fond rekwisizzjonat u gie kundannat ihallas minn dak il-jum il-kera kif stabilit mill-Bord.

Li l-opposizzjoni tar-rikorrent ghar-rikonoxximent tal-inkwilin attwali hija bazata fuq il-konsiderazzjoni li meta huwa jirrikonoxxi direttament dana jidhol f'relazzjonijiet guridici diretti mar-rikorrent, u jkun jista' jadixxi mill-gdid il-Bord li Jirregola l-Kera ghall-fissazzjoni tal-kera xieraq tal-flat "bhala dwelling house"; mentri l-kera xieraq fissat mill-Bord kien gie hekk stabilit billi l-fond gie rekwisizzjonat biex iservi bhala ufficju tal-Migration Officer.

Li skond is-subartikolu (8) tal-Artikolu 8, tal-Art. 11 tal-1949 ga fuq riferit, il-Qorti ma taghtix l-awtorizzazzjoni mitluba mir-rikorrent "kemm il-darba l-istess rikorrent ma jurix b'sodisfazzjoni tal-Qorti illi jekk huwa joqghod ghal dik it-talba igifieri ghar-rikonoxximent tal-persuna provduta mill-Kummissarju tad-Djar" huwa jbaghti konsegwenzi horox (serious hardship).

Li l-gurisprudenza interpretat b'manjiera konformi id-disposizzjoni tal-artikolu fuq citat fis-sens li l-pregudizzju kontemplat mill-Ligi irid ikun konsegwenza ta' dak ir-riko-noxximent "ut sic" u mhux tal-fatt tar-rekwisizzjoni (P.A. 16 ta' Jannar, 1954 in re "Markiż A. Apap Bologna vs. Onor. Dr. George Borg Olivier noe"; P.A. 28 ta' Gunju, 1956 in re "Borg vs Onor. Joseph Ellul Mercer noe"; P.A. 9 ta' Mej-ju, 1958 in re "John Zammit vs Onor. Joseph Ellul Mercer").

Li r-rikorrent jippretendi li bir-rikonoxximent tal-in-kwilin propost mill-intimat nomine huwa jitlef id-destinazzjoni kummerċjali tal-fond, u li għalhekk bħala fond adibit għall-abitazzjoni jaqa' taħt il-ligi tal-Kera bil-konsegwenza li l-kera fissat originarjament mill-Bord fuq il-kriterji tad-destinazzjoni kummerċjali tal-fond bħala uffiċju, jista' jsofri xi diminuzzjoni sensibbli jekk il-Bord jigi adit mill-gdid biex jiffissa il-kera tal-istess fond adibit għall-abitazzjoni.

Li, għalkemm dana jista' jikkostitwixxi pregudizzju patrimonjali mhux ipotetiku għar-rikorrent, però dana l-motiv ma jidherx mir-rikonoxximent "ut sic" tal-persuna li lilha gie assenjat il-fond, iżda huwa l-effett tar-rekwisizzjoni, li bħala tali, giet dejjem rikonoxxuta bħala att li jsir mill-Gvern "Jure imperii", u konsegwentement mhux sindakab-bli — salvu f'ċerti każi, li hawn mhumix qegħdin jigu eċċe-piti, mit-Tribunali in kwantu għal opportunità u l-gustizzja tal-istess att. Il-fatt li dana r-rikonoxximent sejjer ibiddel id-destinazzjoni ma jintitolax lir-rikorrent li jopponih, għal-liex il-Kummissarju tad-Djar għandu l-poter li jirrekwisizzjona anki fondi usati għall-kummerċ u jadibihom anki għall-abitazzjoni (App. Civ. 25 ta' Jannar, 1957 in re "Victor F. Denaro vs Onor. Emanuel Tabone noe"). Infatti fl-art. 4(1) tal-ligi fuq citata, il-kelma "Building", inklusa fil-frazi "għal kull bini", giet interpretata bħala li tekwivali "għal kull post"; u intqal li dana jkopri tant post jew lok tal-abi-

tazzjoni kemm lok adibit għal skop kummerċjali (App. Civ. 6 ta' Frar, 1950 in re "Victor Trapani noe vs Oscar Pace Feraud").

Li a rigward tal-persuna tal-inkwilin propost mill-intimat nomine, ir-rikorrent ma għandu x'jgħid xejn u ma għiet sollevata ebda lanjanza anqas a rigward tas-solvibilità tiegħu.

Li kien ikun differenti l-kas kieku s-solvibilità tal-inkwilin kienet negativa jew dubbja, jew il-kondotta tiegħu ma kienix rassikuranti, għaliex f'din l-ipotesi r-rikorrent ma għandux garanzija suffiċjenti li l-inkwilin ikun f'posizzjoni li għallas il-kera jew li juża l-fond kif jixraq. Dana l-motiv kien ikun biżżejjed biex ir-rikorrent ma jirrikonoxxiha ma inkwilin (P.A. 7 ta' Gunju, 1952 in re "Markiż John de'Cluna vs Onor. Dr. Giorgio Borg Olivier noe.").

Rat in-nota ta' l-appell ta' l-imsemmi Perit Vincenti u l-petizzjoni tiegħu li biha talab li dik id-deċiżjoni tiġi revokata mħassra u annullata u t-talba tiegħu tiġi milqugħa bl-ispejjeż taż-żewġ istanzi kontra l-appellat.

Rat ir-risposta ta' l-appellat li qal illi d-deċiżjoni appellata hi ġusta u tisthoqq konferma bl-ispejjeż.

Rat l-atti kollha tal-kawża, semgħat it-trattazzjoni u kkunsidrat —

Il-Qorti ma jidhrilix li dan l-appell jista' jiġi milqugh.

Hu fatt ammess mill-appellant, u, fi kwalunkwe każ, jirriżulta mill-provi mismugħa fil-kawża "Vincenti v. Podesità" deċiża mill-Prim'Awla tal-Qorti Ċivili fl-14 ta' Diċembru, 1964, li l-fond in kwistjoni kien qabel ma gie rekwizizzjonat,

użat bħala dar ta' l-abitazzjoni. Jirriżulta wkoll minn dawk il-provi (li għalihom l-appellant għamel riferenza) illi dan il-fond kien ġie rikwiżizzjonat fil-15 ta' Jannar, 1962, għax kien tbattal jew kien ser jitbattal, billi n-nies li kienu fih kienu marru jew kienu ser imorru joqogħdu go fiat ieħor u r-Requisition Order saret, kif intqal, fil-formula tagħha, għaliex "it (was) expedient in the public interest," bla ebda indikazzjoni oħra ta' l-użu li l-Housing Secretary kien ser jagħmel mill-fond. Jidher li dak iż-żmien il-Housing Office kellhom domanda, biex jinstablu post adattat, mill-Migration Officer ta' l-Awstralja u l-Uffiċċju kellhom anki x'intenzjoni li joffrulu dak il-fond: iżda, kif intqal ir-rekwiżizzjoni stess kienet "għall-interest pubbliku" in general.

Issa skond l-artikolu 4(6) tal-Housing Act, meta fond ikun jinsab fil-pussess tal-Housing Secretary, il-fond nono-stanti kwalunkwe restrizzjonijiet jista' jiġi użat mis-Segretarju jew taht l-awtorità tiegħu "for such purpose and in such manner as, the Secretary thinks expedient in the public Interest; and the Secretary, so far as it appears to him to be necessary or expedient in connection with the.....use of the building.....may do, or authorise any person using the building to do" kwalunkwe huġa li jista' jagħmel sid assolut.

Bis-saħħa ta' din id-disposizzjoni s-Segretarju sata', għalhekk, għad illi l-fond kien qabel użat bħala dar. Jużah jew jallokah biex jiġi użat għal skop ieħor. Fil-fatt, il-fond ġie allokat lil-Migration Officer ta' l-Awstralja biex jużah bħala uffiċċju. Gustament, għalhekk, l-appellat, meta irrikorra quddiem il-Bord li Jirregola l-Kera, indika dak l-użu li kien dak iż-żmien (kif jirriżulta mill-proċess tal-kawża fuq imsemmija) ġie magħmul mill-post. Forsi aktar preċisament minn dak il-proċess jirriżulta illi meta sar irrikors quddiem il-Bord, il-fond kie ġa ġie allokat lil Migra-

tion Officer; u galadarba dan kien l-użu li kien qed isir mill-fond il-kera jew kumpens pagabbli mill-appellant gie f'fissat fuq dik il-bazi.

Izda, fil-fehma tal-Qorti, dan ma jfissirx illi l-appellat hu obligat li jibqa', għaż-żmien kollu li l-fond jibqa' rikwiżizzjonat, iżah għal dak l-iskop jew li ma jistax, bis-saħħa tad-disposizzjoni tal-liġi hawn fuq ċitata jawtorizza li l-fond jiġi użat minn haddiehor bħala dar ta' l-abitazzjoni kif kien qed jiġi immedjatement qabel ir-rekwiżizzjoni.

L-appellant ma jidherx li qed jikkontesta id-dritt ta' l-appellat, skond l-imsemmija liġi, li jalloka l-użu ta' l-fond lil Francis Galea, jew li jallokalu hu biex iżah bħala dar ta' l-abitazzjoni, għad li qabel il-fond kien gie allokat, kif inqas, lill-Migration Officer ta' l-Awstralja u gie użat bħala Uffiċċju. Hu (cioè l-appellant) qed jikkontendi biss illi hu m'għandux ikun obligat li jirrikonoxxi lil dan Francis Galea bħala kerrej.

Skond l-artikolu 8 ta' l-Att meta persuna tkun giet akkommodata go fond taht rikwiżizzjoni l-appellat jista' "at any time" b'itra uffiċjali isejjaħ lir-"requisitionee" (f'dan il-każ l-appellat) biex jirrikonoxxi lil dak il-persuna (f'dan il-każ Francis Galea) bħala inkwilin.

Din l-ittra uffiċjali saret, u sa hawnhekk ma jidher li hemm jew jista' jkun hemm verament kontestazzjoni. L-appellant, però, jibża illi kieku hu kellu jkun obligat li jirrikonoxxi lil Francis Galea bħala kerrej, dan peress illi ser iżah l-fond bħala dar ta' l-abitazzjoni, jirrikorri quddiem il-Bord Li Jirregola l-Kera biex jiġi iffissat il-kera xieraq tal-fond użat bħala tali u b'hekk hu (l-appellant) jiġi jitlef il-vantagg tal-kumpens ġa f'fissat mill-Bord u bis-sentenza l-oħra fuq imsemmija rigward l-istess fond bħala uffiċċju.

Il-perikolu ta' dan it-telf jikkostitwixxi "serious hardship" fis-sens ta' l-imsemmi artikolu 8(3) li jillegittima li hu jigi awtorizzat li ma jagħmilx ir-rikonoxximent.

F'kawża bħal din fejn Francis Galea anqas biss hu parti, il-Qorti ma jidhirlieq li għandha tesprimi ruħha jekk il-biża ta' l-appellant hux jew kemm hu fondat. Jekk minn banda waħda fil-proviso ta' l-artikolu 11(1) (a) jingħad illi, meta l-fond hu użat mis-Segretarju bħala dwelling house il-kera ma għandux jeċċedi l-kera xieraq kif definit fl-artikolu 2 ta' l-Ordinanza XVI ta' l-1944, mill-banda l-oħra fl-artikolu 8(6) jingħad illi meta tinholoq lokazzjoni bis-saħħa tar-rikonoxximent, jitqies li l-kera li jkollu jithallas ikun daqs l-ammont perjodiku mħallas jew li jkollu jithallas mis-segretarju bħala kumpens għall-okkupazzjoni tal-fond.

Iżda anki jekk tassew hemm il-perikolu li japprendi l-appellant din il-Qorti jidhriha li kienet korretta, l-ewwel Onorabbli Qorti meta irriteniet illi l-"hardship" — jekk jista' jingħad li hemm tassew "hardship" fiċ-ċirkostanzi tal-każ preżenti kif fuq spjegati — ikun direvanti mir-rikwiżizzjoni u mid-disposizzjonijiet stess tal-liġi u mhux mir-rikonoxximent fi h innifso.

Galadarba l-liġi tawtorizza espressament lill-appellant li, matul iż-żmien li l-fond ikun taht idejha b'rekwizzizzjoni, jagħmel jew jippermetti li jsir mill-fond l-użu li jidhirlu xieraq; u galadarba l-istess liġi tawtorizza li dan l-użu jista' jibiddel; u l-liġi, kwantu għall-kera, evidentement tiegħu in konsiderazzjoni l-użu li jsir mill-fond; isegwi, fil-fehma tal-Qorti, illi jekk dan il-kera jista' jinbidel (assumendo li jista') minhabba li jinbidel l-użu tal-fond, dan hu konsegwenza ta' l-effetti li l-liġi tattribwixxi lir-rikwiżizzjoni u tas-setgħat li għogħha tagħti lill-Housing Secretary: il-hardship, jekk ikun hemm, jkun geġ mill-obbligu li l-liġi tagħmel għar-ri-

konnoxximent bhala regola u mhux mir-rikonoxximent kun-siderat fiċ-ċirkostanzi pekuljari tal-każ.

Fil-każ preżenti dak kollu li intqal fuq s'issa, intqal tis-ta' iġhid b'astrazzjoni mir-realtà tal-fatti: għaliex il-Qorti ma jidhriliex fir-realtà illi l-appellant jista' verament jilmenta minn "serious hardship" kif il-liġi tipprospetta, sempliċement għaliex, talvolta, jista' jiġri illi hu jibda issa jdaħħal il-kera xieraq li kien ikollu dritt għalih kieku l-fond gie mill-ewwel, kif sata' liberament jiġi użat kif kien użat im-medjatament qabel u apparentement minn dejjem. "Serious hardship", fit-test Malti "konsegwenzi ħorox", għandhom, fil-fehma tal-Qorti, konnotazzjoni diversa.

Għal dawn il-motivi l-Qorti tiddeċiedi billi tiċċad l-appell u tikkonferma d-deċiżjoni appellata bl-ispejjeż kontra l-appellant.
